
Nandakritam Shri Krishna Stotram

నందకృతం శ్రీకృష్ణస్తోత్రమ్

Document Information



Text title : Nandakritam Shri Krishna Stotram

File name : nandakRRitaMshrIkRRiShNastotram.itx

Category : vishhnu, vishnu, krishna, brahmavaivartapurANa, stotra

Location : doc_vishhnu

Proofread by : PSA Easwaran

Description/comments : brahmavaivartapurANa | shrIkRRiShNajanma, pUrvabhAga | adhyAya
21/204-228||

Latest update : March 22, 2025

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

March 22, 2025

sanskritdocuments.org

నందకృతం శ్రీకృష్ణస్తోత్రమ్



నంద ఉవాచ ।

నమో బ్రహ్మణ్యదేవాయ గోబ్రాహ్మణహితాయ చ ॥ ౨౦౪॥

జగద్ధితాయ కృష్ణాయ గోవిందాయ నమో నమః ।

నమో బ్రహ్మణ్యదేవాయ బ్రహ్మణే పరమాత్మనే ॥ ౨౦౫॥

అనంతకోటిబ్రహ్మణ్డధామధామే నమోఽస్తు తే ।

నమో మత్స్యాదిరూపాణాం జీవరూపాయ సాక్షిణే ॥ ౨౦౬॥

నిర్లిప్తాయ నిర్గుణాయ నిరాకారాయ తే నమః ।

అతిసూక్ష్మస్వరూపాయ స్థూలాత్స్యలతమాయ చ ॥ ౨౦౭॥

సర్వేశ్వరాయ సర్వాయ తేజోరూప నమోఽస్తు తే ।

అతిప్రత్యక్షరూపాయ ధ్యానాసాధ్యాయ యోగినామ్ ॥ ౨౦౮॥

బ్రహ్మవిష్ణుమహేశానాం వంద్యాయ నిత్యరూపిణే ।

ధామే చతుర్థాం వర్ణానాం యుగేష్వేవ చతుర్షు చ ॥ ౨౦౯॥

శుక్లరక్తపీతశ్యామాభిధానగుణశాలినే ।

యోగినే యోగరూపాయ గురవే యోగినామపి ॥ ౨౧౦॥

సిద్ధేశ్వరాయ సిద్ధాయ సిద్ధానాం గురవే నమః ।

యం స్తోతుమక్షమో బ్రహ్మ విష్ణుర్యం స్తోతుమక్షమః ॥ ౨౧౧॥

యం స్తోతుమక్షమో రుద్రః శేషో యం స్తోతుమక్షమః ।

యం స్తోతుమక్షమో ధర్మో యం స్తోతుమక్షమో రవిః ॥ ౨౧౨॥

యం స్తోతుమక్షమో లంబోదరశ్చాపి షడాననః ।

యం స్తోతుమక్షమాః సర్వే మునయః సనకాదయః ॥ ౨౧౩॥

కపిలో న క్షమః స్తోతుం సిద్ధేన్ద్రాణాం గురోర్గురుః ।

న శక్తౌ స్తవనం కర్తుం నరనారాయణావృషీ ॥ ౨౧౪॥

అన్యే జడధియః కే వా స్తోతుం శక్తాః పరాత్పరమ్ ।

వేదా న శక్తా నో వాణీ న చ లక్ష్మీః సరస్వతీ || ౨౧౫ ||

న రాధా స్తవనే శక్తా కిం స్తువన్తి విపశ్చితః ।
క్షమస్వ నిఖిలం బ్రహ్మన్నపరాధం క్షణేక్షణే || ౨౧౬ ||

రక్ష మాం కరుణాసిన్ధో దీనబన్ధో భవార్ణవే ।
పురా తీర్థే తపస్తప్త్యా పుత్రః ప్రాప్తః సనాతనః || ౨౧౭ ||

స్వకీయచరణామ్భోజే భక్తిం దాస్యం చ దేహి మే ।
బ్రహ్మత్వమమరత్వం వా సాలోక్యాదికమేవ వా || ౨౧౮ ||

త్వత్పదామ్భోజదాస్యస్య కలాం నార్హన్తి షోడశీమ్ ।
ఇద్ధృత్వం వా సురత్వం వా సమాప్నోతి సిద్ధిస్సర్గయోః || ౨౧౯ ||

రాజత్వం చిరజీవిత్యం సుధియో గణయన్తి కిమ్ ।
ఏతద్యత్కథితం సర్వం బ్రహ్మత్వాదికమీశ్వర || ౨౨౦ ||

భక్తసంక్షణ్ణార్ధస్య నోపమా తే కిమర్హతి ।
త్వద్భక్తో యస్త్యత్సదృశః కస్తావం తర్కితుమీశ్వరః || ౨౨౧ ||

క్షణార్థాలాపమాత్రేణ పారం కర్తుం స చేశ్వరః ।
భక్తసంక్షాదభవత్యేవ భక్తిం కర్తుమనేకథా || ౨౨౨ ||

త్వద్భక్తజలదాలాపజలనేకేన వర్ధతే ।
అభక్తాలాపతాపాత్తు శుష్కతాం యాతి తత్క్షణమ్ || ౨౨౩ ||

త్వద్గుణస్మృతిసేకాచ్చ వర్ధతే తత్క్షణే స్ఫుటమ్ ।
త్వద్భక్త్యజ్జురముద్భూతం స్ఫీతం మానసజం పరమ్ || ౨౨౪ ||

న నశ్యం వర్ధనీయం చ నిత్యం నిత్యం క్షణే క్షణే ।
తతః సమాప్నోష్య బ్రహ్మత్వం భక్తస్య జీవనాయ చ || ౨౨౫ ||

దదాత్యేవ ఫలం తస్మై హరిదాస్యమనుత్తమమ్ ।
సమాప్నోష్య దుర్లభం దాస్యం యది దాసో బభూవ హ || ౨౨౬ ||

సునిశ్చయేన తేనైవ జితం సర్వం భయాదికమ్ ।
ఇత్యేవముక్త్యా భక్త్యా చ నన్దస్తస్థౌ హరేః పురః || ౨౨౭ ||

ప్రసన్నవదనః కృష్ణో దదౌ తస్మై తదీప్సితమ్ ।
ఏవం నన్దకృతం స్తోత్రం నిత్యం భక్త్యా చ యః పఠేత్ || ౨౨౮ ||

సుదృఢాం భక్తిమాప్నోతి సద్యో దాస్యం లభేద్ధరేః ॥

ఇతి శ్రీబ్రహ్మవైవర్తే మహాపురాణే శ్రీకృష్ణజన్మఖండే పూర్వే ఏకవింశాధ్యాయాంతర్గతం
నందకృతం శ్రీకృష్ణస్తోత్రం సమాప్తమ్ ।

బ్రహ్మవైవర్తపురాణ । శ్రీకృష్ణజన్మ, పూర్వభాగ । అధ్యాయ ౨౧/౨౦౪-౨౨౮॥

brahmavaivartapurANa . shrIkRRiShNajanma, pUrvabhAga . adhyAya 21/204-228..

Proofread by PSA Easwaran

——
Nandakritam Shri Krishna Stotram

pdf was typeset on March 22, 2025

——
Please send corrections to sanskrit@cheerful.com

